



கலைஞர்
100
1924 - 2024

முரசுசாஸி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 321 - திருவள்ளூர் ஆண்டு 2055 - ஆனி 17 - திங்கள் திழைம 01 ஜூலை 2024 - திருச்சி ★ 12 பக்கங்கள் Established : 10.8.1942 - Volume : 82 - Issue 321 : Thiruvallur Year - 2055 - Aani 17 - Monday 01 July 2024 - Trichy ★ 12 Pages ₹ 5.00

‘திராவிட மாடல்’ அரசின் மீது மக்கள் கொண்டிருக்கும் நம்பிக்கையை தொடர்ந்து உறுதிப்படுத்திடவும்;
தமிழ்நாட்டை மேலும் மேலும் வளப்படுத்தி மேம்படுத்திடவும்

எங்கள் கொள்கை மிகப்பெரியது; பயனமும் நீண்டது!

சட்டப்பேரவையில் – காவல்துறை மானியக் கோரிக்கைக்கான பதிலுரையில்
முதல்வர் மு.க.ஸ்டாலின் பல்வேறு பிரச்சினைகளுக்கு விளக்கமளித்து உரை!

சென்னை, ஜூலை 01 - காவல்துறை மானியக் கோரிக்கைக்கு பதிலளித்து சட்டப்பேரவையில் நேற்று முன்தினம் உரையாற்றிய முதலமைச்சர் மு.க.ஸ்டாலின் அவர்கள் “திராவிட மாடல் அரசின் மீது மக்கள் வைத்துள்ள நம்பிக்கையை நிறைவேற்ற எங்களது கொள்கை மிகப் பெரியது; பயனமும் நீண்டது” என்றும் “எங்கள் இலக்கில் நாங்கள் வெல்வோம்! வென்று கொண்டே இருப்போம்” என்றும் கூறினார்.

தமிழ்நாடு சட்டமன்றப் பேரவையில், காவல், தீயணைப்பு மற்றும் மீட்புப் பணிகள் துறைகள் தொடர்பான மானியக் கோரிக்கையின் மீதான விவாதத்திற்கு முதலமைச்சர் மு.க.ஸ்டாலின் அவர்கள் அளித்த பதிலுரை வருமாறு:-

பேரவைத் தலைவர் அவர்களே,

நாற்பதுக்கு நாற்பது என்ற வெற்றியைப் பெற்ற பெருமிதத்துடன் (மேசையைத் தட்டும் ஒலி) இந்தப் பேரவைக்கு நாங்கள் வருந்துள்ளோம். “நின்ற தேர்தலில் எல்லாம் வென்ற” தலைவர் கலைஞரின் நூற்றாண்டு நிறைவில் நூற்றுக்கு நூறு வெற்றியைப் பெற்று புகழ் மாலையைச் சூட்ட வேண்டும் என்று நான் உறுதி எடுத்துப் பயணம் தொடங்கினேன். (மேசையைத் தட்டும் ஒலி) எடுத்த உறுதியில் வென்று, நூற்றாண்டு நாயகருக்கு புகழ்மாலையை சூட்டிய பெருமையோடு உங்கள் முன்னால் நின்று கொண்டிருக்கிறேன்.

‘செய்கூலி சேதாரம் இல்லாமல்’

மக்கள் வழங்கிய மகத்தான வெற்றி!

நடைபெற்றது நாடாளுமன்றத் தேர்தலாக இருந்தாலும், எதிர்க்கட்சிகள் என்னைக் குறி வைத்தும், இந்த திராவிட மாடல் அரசை விமர்சித்தும் தோல்விகள்தான் அடைய முடியவில்லை. திராவிட மாடல் ஆட்சியின் செல்வாக்கைக் குறைத்துக்காட்ட அவர்கள் செய்த உண்மைக்குப் புறம்பான பிரச்சாரங்களை மக்கள் முறியடித்து, “செய்கூலி சேதாரம் இல்லாமல்” முழுமையான வெற்றியை வழங்கினார்கள். (மேசையைத் தட்டும் ஒலி) ஆளும் திராவிட முன்னேற்றக் கழக அரசின் மீது மக்களுக்கு உள்ள நம்பிக்கையையே இந்த தேர்தல் முடிவுகள் காட்டுகின்றன. (மேசையைத் தட்டும் ஒலி)

நான் ஆட்சிப் பொறுப்பேற்ற காலம் முதல், ஒவ்வொரு நாளும், ஒவ்வொரு மணிநேரமும் நாட்டு மக்களுக்கு நல்ல பல திட்டங்களைத் தீட்டி வந்துள்ளேன் என் பதை தமிழ்நாட்டு மக்கள் உணர்ந்ததன் அடையாளம்தான் இந்த 100 விழுக்காடு வெற்றி. (மேசையைத் தட்டும் ஒலி)

மக்கள் வழங்கும் நம்பிக்கை!

நான் வழங்கும் வாக்குறுதி!

சட்டமன்றத் தேர்தலில், ‘வாக்களித்த மக்கள் வாக்களிக்காத மக்கள்’ என்ற பாகுபாடின்றி, அனைவருக்கும் கடந்த மூன்று



முதலமைச்சர் மு.க.ஸ்டாலின் அவர்கள் நேற்று முன்தினம் (29.6.2024) சட்டமன்றப் பேரவையில், 2024 - 2025 ஆம் ஆண்டிற்கான காவல்துறை, தீயணைப்பு மற்றும் மீட்புப் பணிகள் துறை மானியக் கோரிக்கைகள் மீதான விவாதத்திற்கு பதிலளித்து உரையாற்றினார்.

நாண்டு காலத்தில் ஏராளமான நன்மைகளைச் செய்துள்ளோம். (மேசையைத் தட்டும் ஒலி) அதற்கான அங்கீகாரத்தை வாக்குகள் மூலமாக மக்கள் நமக்கு அளித்துள்ளார்கள். வரலாற்றுச் சிறப்புமிக்க இந்தத் தமிழ்நாடு சட்டமன்றத்தில் நின்று, வாக்களித்த தமிழ்நாட்டு மக்களுக்கு வணக்கத்தையும், நன்றியையும் தெரிவித்துக் கொள்கிறேன். (மேசையைத் தட்டும் ஒலி)

வரும் இரண்டாண்டு காலமும் இதே போன்ற ஈடு இணையற்ற திட்டங்களைத் தீட்டித் தந்து, 2026ஆம் ஆண்டு சட்டமன்றத் தேர்தலிலும் மகத்தான வெற்றியை நாங்கள் பெறுவோம் (மேசையைத் தட்டும் ஒலி)

அதனால்தான், மக்களால் ஒதுக்கப் பட்டவர்கள், நமது முகத்தை நேருக்கு நேராகப் பார்க்க முடியாமல், தினந்தோறும் இந்த அவைக்கு வந்து, அவையின் மாண்புக்கும் குந்தகம் விளைவித்துச் சென்றுவிட்டார்கள்.

கள்ளக்குறிச்சி நிகழ்வில் - நமது

அடுக்கடுக்கான நடவடிக்கைகள்!

இந்தத் தேர்தல் தோல்வியை மறைக்க அவர்கள் போட்ட சதித்திட்டம்தான், நடவடிக்கை எடுக்கப்பட்ட கள்ளக்குறிச்சி விவகாரத்தை தொடர்ந்து கிளப்பியது. கடந்த 19 ஆம் தேதி இந்தச் சம்பவத்தை நான் கேள்விப் பட்டதும் பாதிக்கப்பட்ட அனைவருக்கும்

மேற்பட்டோர் கைது செய்யப்பட்டுள்ளார்கள்.

● கள்ளச்சாராயம், விஷச்சாராயம் ஒழிப்பு மற்றும் குற்றவாளிகள் கைது நடவடிக்கைகள் தீவிரமாகத் தொடர்கிறது.

● இறந்தோர் மற்றும் பாதிக்கப்பட்டோர் குடும்பங்களுக்கு இழப்பீடு வழங்கப்பட்டுள்ளது.

● பெற்றோரை இழந்த பிள்ளைகளின் கல்வி, வாழ்க்கைப் பொறுப்பை அரசு ஏற்றுக் கொண்டிருக்கிறது.

● சம்பந்தப்பட்ட அதிகாரிகளிடமிருந்து பணியிடை நீக்கம் உள்ளிட்ட நடவடிக்கைகள் எடுக்கப்பட்டுள்ளன.

- இப்படிப்பட்ட நடவடிக்கைகளை 24 மணி நேரத்தில் எடுத்துள்ளோம். இதன் பிறகும், நடவடிக்கைகள் சரியில்லை என்று சொல்வது, அவர்கள் நடத்தும் திசைதிருப்பல் நாடகம் (மேசையைத் தட்டும் ஒலி).

விஷச் சாராயத்தை முற்றிலும்

அழிக்க கழக அரசு உறுதி பூண்டுள்ளது!

எதை மறைத்தோம் என்று சி.பி.ஐ. விசாரணை கேட்கிறார்கள்? “சாத்தான்குளம் சம்பவத்தில் இரண்டு பேர் கொல்லப்பட்டதற்கே சி.பி.ஐ. விசாரணை கேட்டீர்களே” என்று எதிர்க்கட்சித் தலைவர் பேட்டி அளித்திருக்கிறார். மனித உயிர்கள் இறந்து போனால், இரண்டு பேரா, இருபது பேரா என்று பார்ப்பது இல்லை. ஒரே ஒருவர் இறந்தாலும் அது மாபெரும் இழப்புதான். சாத்தான்குளம் சம்பவத்தை அன்றைய அ.தி.மு.க. அரசு முழுக்க முழுக்க மறைக்க, திரிக்க நனைத்தது. அதனால் அப்போது சி.பி.ஐ. விசாரணை கேட்டோம். ஆனால் இன்றைக்கு இந்த அரசு எதையும் மறைக்கவில்லை. குறுகிய காலத்திற்குள், குற்றவாளிகளைக் கைது செய்து, ஒருவர்கூட தப்ப முடியாது என்ற நிலையை உருவாக்கி இருக்கிறோம்.

விஷச்சாராய விற்றவரை என்பது ஒரு சமூகக் குற்றம். விலை மதிப்பில்லாத மனித உயிர்களை பலி வாங்குகிற இதை முற்றிலுமாக ஒழிக்க இந்த அரசு உறுதி

பூண்டுள்ளது என்பதை நான் இந்த அவைக்குத் தெரிவித்துக் கொள்கிறேன்.

கள்ளக்குறிச்சி சம்பவத்துக்குப் பிறகு மாவட்ட ஆட்சியர்கள், காவல் துறை எஸ்.பி.க்கள் ஆய்வுக் கூட்டத்தில் பேசிய நான், இது தொடர்பாக கடுமையான எச்சரிக்கை விடுத்துள்ளேன். இனிமேல் எங்காவது கள்ளச்சாராய உயிர்ப் பலி நடக்குமானால், அதற்கு அந்த மாவட்ட காவல் துறை அதிகாரியும், எல்லைக்குட்பட்ட காவல் நிலைய அதிகாரியும்தான் பொறுப்பேற்க வேண்டும் என்பதை மிகவும் கண்டிப்படன் சொல்லி யிருக்கிறேன் (மேசையைத் தட்டும் ஒலி).

அதைப்போலவே, போதைப் பொருள் நடமாட்டம் மற்றும் விற்பனையை முற்றிலுமாகத் தடுக்க அனைத்து முயற்சிகளையும் எடுத்து வருகிறோம். வெளிமாநிலங்களில் இருந்து கடத்தி வரப்படும் கஞ்சாவைத் தடுக்க கடும் நடவடிக்கை எடுக்கப்பட்டு வருகிறது. இக்குற்றங்களில் கைது செய்யப் படுபவர்களின் சொத்துகளைப் பறிமுதல்

ரூ.1.65 கோடி
நீதி ஒதுக்கீட்டில்
சீருடைப்படி
உயர்த்தி வழங்கப்படும்

காவல் கண்காணிப்பாளர்கள் (மாநில காவல் பணி),
தளவாய்கள்,
துணை ஆணையர்கள் (ஆயுதப் படை),
காவல் கண்காணிப்பாளர் (தொழில்நுட்பச் சேவைகள்)

காவல் கண்காணிப்பாளர் (விரல்செய்தல் பிரிவு),
கூடுதல் காவல் கண்காணிப்பாளர்கள் (ஆகியவர்களுக்கு)
சீருடைப் படி ஆண்டுக்கு ரூ.15,000/- ஆக உயர்வு

காவல் துணை கண்காணிப்பாளர்களுக்கு (I, II, III) சீருடைப் படி ஆண்டுக்கு ரூ.10,000/- ஆக உயர்வு

ITN DIPA

செய்கிறோம். கடந்த இரண்டு ஆண்டுகளாக, குற்றவாளிகளின் 18 கோடியே 5 இலட்சம் ரூபாய் மதிப்பிலான 46 சொத்துகள் பறிமுதல் செய்யப்பட்டுள்ளது. வங்கிக் கணக்குகள் முடக்கப்பட்டுள்ளது.

குடிநோயாளிகளை மீட்கும் இயக்கம்!

கள்ளச்சாராயத்தைப் போலவே போதை மருந்து ஒழிப்பிலும் காவல் துறை அதிகாரிகள் உறுதியாக இருக்க வேண்டுமென்று தொடர்ந்து அறிவுறுத்தி வருகிறேன். மது, போதைப் பழக்கங்களுக்கு எதிராக குற்றத் தடுப்பு நடவடிக்கைகளை அரசு பக்கம் எடுத்தாலும், இது தொடர்பான விழிப்புணர்வுப் பிரச்சாரங்கள் அதிகம் முன்னெடுக்கப்பட வேண்டும் என்று அரசு கருதுகிறது. போதை மருந்தின் பாதிப்புகளை உணர்த்துதல், குடிநோயாளிகளை மீட்பது ஆகியவற்றை ஒரு இயக்கமாகவே நடத்தி வருகிறது. அந்த இயக்கத்தை சட்டமன்ற உறுப்பினர்கள் அனைவரும் கட்சிப் பொறுப்பின் மீதும் கொண்டு செலவழிக்க வேண்டுமென கேட்டுக் கொள்கிறேன்.

தொடர்ச்சி 2ஆம் பக்கம்

கள்ளக்குறிச்சி விவகாரம்: நம் வெற்றியை திசை திருப்ப போட்ட சதித்திட்டம்!